



גאווערנאר קעטי האקול

אויף תיכף ארויסצוגעבן: 12/17/2021

**גאווערנער האקול אנאנסירט נייע סיסטעם צו אנקומען צו צום ווייניגסטנס צו 10 גיגאוואטס פון אויסגעשפרייטע סאלאר ביז 2030**

**גענוג פאר עלעקטריציטעט פון נאך כמעט 700,000 ניו יארקע היימער יערליך**

**שלאגט פאר ברייטע פלאן צו פארברייטערן סטעיט'ס ערפאלגרייכע NY-Sun אונטערנעמונג און פארמערן צוטריט צו סאלאר פאר ניו יארקער**

**ערווארטעט צו ברענגען בערך 4.4 ביליאן דאלאר אין פריוואטע אינוועסטירונגען, שאפן 6,000 נאך סאלאר דזשאבס – מיט ערשטע קאנווענציאנאלע געהאלטן אין פראיעקטן פון העכער פון איין מעגאוואט (MW) – מיט א ציהל אז 40 פראצענט פון בענעפיטן זאלן אנקומען צו שוואכערע קאמיוניטיס ווי באשטימט לויט באטרעפנדע געזעצן און פאר ניו יארקער מיט נידעריגע ביז מיטלמעסיגע איינקונפט**

**שטיצט סטעיט'ס קלימאט פירערשאפט און קאמיוניטי באשיצונג געזעץ ציהל צו אויפטרייבן 70 פראצענט פון סטעיט'ס עלעקטריציטעט פון ריינע קוועלער ביז 2030**

גאווערנער קעטי האקול האט היינט אנאנסירט א סיסטעם פאר די סטעיט צו עררייכן צום ווייניגסטנס צען גיגאוואטס פון אויסגעשפרייטע סאלאר (זון ענערגיע) ביז 2030 — גענוג צו צושטעלן עלעקטריציטעט פאר כמעט 700,000 היימער. די פלאן איז אריינגעגעבן דורך די ניו יארק סטעיט ענערגיע פארשונג און אנטוויקלונג אויטאריטעט ( New York State Energy Research and Development Authority, ) און דורך די ניו יארק סטעיט דעפארטמענט פון פובליק סערוויס ( NYSEDA Department of Public Service, DPS ) צו די פובליק סערוויס קאמיסיע ( Public Service Commission, PSC ) פאר פובליק קאמענטארן און באשטעטיגונג, און עס שלאגט פאר א ברייטע סטראטעגיע צו פארברייטערן די סטעיט'ס ערפאלגרייכע NY-Sun (ניו יארק - זון) אונטערנעמונג צו ווערן איינס פון די גרעסטע און ברייטסטע סאלאר פראגראמען פון דעם סארט אינעם לאנד, העלפנדיג צו פארמערן צוטריט צו סאלאר פאר מער ניו יארקער. אין צוגאב צו דאס ברענגן בערך 4.4 ביליאן דאלאר אין פריוואטע אינוועסטירונג און שאפן נאך 6,000 דזשאבס אין סאלאר ארום די סטעיט – אריינרעכענענדיג מיט די סטעיט'ס ערשטע אפליקאציע פאר קאנווענציאנאלע געהאלטן (prevailing wage) פאר סאלאר פראיעקטן צווישן איין און פינף מעגאוואטס – וועט דאס פארברייטערונג פון דעם פראגראם אויך ברענגען צום ווייניגסטנס 35 פראצענט פון די בענעפיטן – מיט א ציהל פון 40 פראצענט – פון די אינוועסטירונגען צו [שוואכערע קאמיוניטיס](#) ווי באשטימט דורך געזעצן און צו ניו יארקער מיט נידעריגע ביז מיטלמעסיגע איינקונפט. די היינטיגע אנאנס שטיצט די סטעיט'ס קלימאט פירערשאפט און קאמיוניטי באשיצונג געזעץ ( Climate Leadership and Community Protection Act ), קלימאט געזעץ ציהל צו אויפטרייבן 70 פראצענט פון די סטעיט'ס עלעקטריציטעט פון ריינע קוועלער ביז 2030 אלץ טייל פון א שטאנדהאפטע און ישר'דיגע אריבערגאנג צו א ריינע-ענעריגע עקאנאמיע.

אין ניו יארק זעהען מיר איין אז די צייט צו אונטערנעמען שריט אויף קלימאט טויש איז יעצט — מיר קענען פשוט נישט ווארטן אזוי ווי מיר האבן געזעהן די ווירקונגען פון דעם קריזיס חרוב מאכנדיג אונזערע קאמיוניטיס, אונזערע ביזנעסער און אונזער עקאנאמיע", האט גאווערנער האקול געזאגט. "פארשטערקערן אונזער איבערגעגעבנקייט צו סאלארישע ענערגיע וועט העלפן בויען געזונטערע, מער שטאנדאהפטיגע קאמיוניטיס, און אין די זעלבע צייט ברענגענדיג הויכע-קוואליטעט און גוט באצאלנדע נייע דזשאבס אין די בליהענדע אינדוסטריע פון אונזער ריינע ענערגיע עקאנאמיע."

NYSERDA און DPS האבן פארזיכטיג איבערגעקוקט מערערע סטראטעגיעס וויאזוי צו ברענגען צום נוצן צען גיגאוואטס אדער מער פון אויסגעשפרייטע סאלאר – מיינענדיג פראיעקטן וועלכע זענען אונטער פינף מעגאוואטס יעדע איינס, אריינרעכענענדיג אינסטאלאציעס אויף פריוואטע דעכער און סאלאר פראיעקטן אין קאמיוניטיס – ביז 2030, און זיי האבן באשטימט אז פארברייטערן די סטעיט'ס ערפאלגרייכע NY-Sun אונטערנעמונג איז די מערסט גלאטע, באקאנטע און פינאנאציעל-שכל'דיגע וועג אויף פאראויס. נאכקומען די סטעיט'ס פארברייטערטע סאלאר ציהל איז ערווארטעט צו אויפטרייבן גענוג ריינע עלעקטריציטעט יעדע יאר צו קענען צושטעלן עלעקטריציטעט פאר נאך כמעט 700,000 ניו יארקע היימער, אריינרעכענענדיג די אין שוואכערע קאמיוניטיס.

די וויכטיגע זאכן וואס דער פלאן שלאגט פאר זענען:

- גענוג נייע, ריינע ענערגיע צו קענען צושטעלן עלעקטריציטעט פאר נאך 700,000 היימער;
- צום ווייניגסטנס 1,600 מעגאוואטס, גענוג צו צושטעלן עלעקטריציטעט פאר 280,000 היימער, פון נייע סאלארישע מעגליכקייטן פאר די בענעפיט פון שוואכערע קאמיוניטיס און פון ניו יארקער מיט נידעריגע ביז מיטלמעסיגע איינקונפט, מיט א געשאצטע 600 מיליאן דאלאר אין אינוועסטירונגען דינענדיג די קאמיוניטיס;
- צום ווייניגסטנס 450 מעגאוואטס – גענוג צו צושטעלן עלעקטריציטעט פאר כמעט 79,000 היימער – זאלן געבויט ווערן אין די Con Edison עלעקטריציטעט סערוויס געגנטער (דעקנדיג ניו יארק סיטי און טיילן פון וועסטשעסטער), פארמערנדיג די אינסטאלירטע סאלארישע מעגליכקייטן אין דעם ראיאן צו איבער איין גיגאוואט, גענוג צו צושטעלן עלעקטריציטעט פאר כמעט 175,000 היימער, און דאס זאל פארענדיגט ווערן ביז די סוף פון די 2020'יגער יארן;
- צום ווייניגסטנס 560 מעגאוואטס, גענוג צו צושטעלן עלעקטריציטעט פאר 98,000 היימער, זאלן געברענגט ווערן דורך די לאנג איילענד טרייב-קראפט אויטאריטעט (Long Island Power Authority); און
- א נייע פאדערונג אז ארבייטער פארבינדן מיט די קאנסטרוקציע פון NY-Sun-געשטיצטע פראיעקטן וועלכע זענען גרעסער פון איין מעגאוואט זאלן געצאלט ווערן די באטרעפנדע קאנווענציאנאלע געהאלטן, אפשפיגלנדיג די סטעיט'ס איבערגעגעבנקייט צו זיכער מאכן אז די פראיעקטן שאפן הויכע-קוואליטעט דזשאבס וואס צאלן גענוג צו קענען אויסהאלטן א פאמיליע פאר ניו יארקער און צו פלאנירן פאר א יושר'דיגע אריבערגאנג. פראיעקטן וועלכע האבן אריינגעגעבן זייער ערשטע יוטיליטי פארבינדונג (utility interconnection) אפליקאציע בעפאר דער פלאן איז פארגעשלאגן געווארן וועלן זיין פטור פון די נייע קאנווענציאנאלע געהאלט פאדערונג.

דאס פארברייטערונג פון די סטעיט'ס סאלאר ציהל איז ערווארטעט צו ווירקן אויף די בילס פאר ניו יארקע קאסטומערס פון ווייניגער פון איין פראצענט, אדער בערך \$0.71 פער חודש פאר א דורכשניטליכע וואוינונג. דער פלאן איז אפן פאר פובליק קאמענטארן אויפן [וועבזייטל](#) פון די דעפארטמענט פון פובליק סערוויס און נאכפאלגנדע באשליסן וועלן אנגענומען ווערן אין 2022.

**דאָרין מ. העריס, פרעזידענט און CEO פון NYSE, האט געזאגט,** "גאווערנער האקול האט קלאר געמאכט אז פארמערן צוטריט צו סאלארישע ענערגיע איז א צענטראלן טייל פון ניו יארק'ס ברייטע סטראטעגיע צו אראפנעמען דעם טרייב קראפט סיסטעם פון קארבאן באנוץ און צו רעדוצירן שעדליכע עמיסיעס צו פארבעסערן די לופט קוואליטעט און פובליק געזונטהייט. דער ברייטער פלאן גיבט פאר די מארקעט די קריטישע סיסטעם וואס עס דארף צו קענען פארזעצן צו בליהען אין ניו יארק, און עס וועט אונז העלפן בויען אויף די פארשריט וואס מיר האבן שוין עררייכט אונטער NY-Sun צו ווייטער אויספלאסטערן די וועג אין די ריכטונג פון פארווירקליכן אונזערע קלימאט און ריינע ענערגיע ציהלן."

**ראַרי מ. קריסטיען, CEO פון DPS, האט געזאגט** "איך וויל באדאנקען גאווערנער האקול פאר איר ווארעמע שטיצע, ערמוטיגנדיג דאס אנטוויקלונג פון – און צוטריט צו – סאלארישע ענערגיע אין ניו יארק סטעיט. דער פלאן וואס איז אנטוויקלט געווארן שטעלט צו פאר ניו יארק די כלים וואס זי דארף צו פארשנעלערן די אריבערגאנג צו א ריינע-ענערגיע עקאנאמיע און קומט נאך אונזערע קריטיש-וויכטיגע קלימאט ציהלן."

זינט די NY-Sun אונטערנעמונג איז אנגעהויבן געווארן, האט NYSE געארבעט פון די נאענט מיט לאקאלע רעגירונגען, פארמער קאמיוניטיס, אנדערע סטעיט אגענטורן און מיט א ברייטע רייע פון פארמישטע פארטייען צו זיכער מאכן אז די פראיעקטן ווערן אנטוויקלט און פלאצירט אויף אן אויפן וואס נעמט פולשטענדיג אין באטראכט די לאנד באנוץ און אז זיי ווערן פאראויסגערוקט אין נאענטע צוזאמענארבעט מיט לאקאלע פארמישטע פארטייען און מיט פארמער קאמיוניטיס. NYSE וועט פארברייטערן איר אנגייענדע טעכנישע הילף פאר אלע לאקאלע רעגירונגען אין די סטעיט צו העלפן לאקאלע געגנטער צו דורכפירן זייער סאלאר אנטוויקלונג אין איינקלאנג מיט לאקאלע פראיריטעטן. אין צוגאב מוזן פראיעקטן וועלכע זענען פלאצירט אין געגנטער וואס זענען באשטימט געווארן אלץ אגריקולטורישע (פארמער) דיסטריקט דורך די ניו יארק סטעיט דעפארטמענט פון אגריקולטור און מארקעטס (Department of Agriculture and Markets, NYSDAM) אויספאלגן די אנווייזונגען פאר אגריקולטורישע שאדן-פארמינערונג פאר סאלארישע ענערגיע פראיעקטן, און די פראיעקטן וועלן דארפן אריבערגיין נאך א צוגאבליכע איבערבליק פראצעדור מיט די NYSDAM און מיט לאקאלע אגריקולטורישע באורדס. די פראיעקטן וועלכע האבן א ווירקונג אויף מער פון 30 אקער פון פרוכטבארע אגריקולטורישע לאנד וועלן דארפן צאלן שאדן שטייערן.

די היינטיגע אנאנס בויט אויף די סטעיט'ס סוקסעס אונטער NY-Sun דורך וועלכע אינסטאלירטע אויסגעשפרייטע סאלאר פראיעקטן צוזאמען מיט פראיעקטן וועלכע זענען נאך אין אנטוויקלונג שטאפלען ברענגען די סטעיט צו 95 פרעצענטן פון די יעצטיגע קלימאט געזעץ ציהל צו אינסטאלירן זעקס גיגאוואט פון אויסגעשפרייטע סאלאר ביז 2025. אין 2020 איז ניו יארק געגעבן געווארן די העכסטע פלאץ אינעם לאנד אין נייע קאמיוניטי סאלאר אינסטאלאציעס און די צווייטע פלאץ אין סך הכל אויסגעשפרייטע סאלאר אינסטאלאציעס. זינט 2011 האט NY-Sun – ניו יארק סטעיט'ס 1.8 ביליאן דאלארדיגע אונטערנעמונג צו פאראויס רוקן די פארמערונג פון סאלאר און ברענגען די סטעיט נאענטער צו האבן אן ענווייראמענט-פריינטליכע סאלאר אינדוסטריע – געהאט די פאלגנדע עררייכונגען:

- געברענגט 12,000 דזשאבס אין די סאלאר אינדוסטריע;
- גשעטיצט 114,000 פארענדיגטע פראיעקטן מיט כמעט 6,000 וועלכע זענען יעצט אין אקטיווע אנטוויקלונג שטאפלען אין די NY-Sun רערן – צוזאמען זייענדיג גענוג צו צושטעלן עלעקטריציטעט פאר מער פון 2.2 מיליאן היימער;
- אינסטאלירט סאלאר אויף די דאך אדער פראפערטי פון 145,000 היימער אויסגעשפרייט איבער יעדע קאונטי אין ניו יארק;
- צוגעשטעלט איבער 1 ביליאן דאלער אין באליוונגען, אויסניצנדיג 5.6 ביליאן דאלער אין פרוואטע אינוועסטירונג;
- אויפגעטריבן איבער 2,100 פראצענט וואוקס אין סאלאר אין די סטעיט;

- געברענגט גענוג ריינע ענערגיע צו צושטעלן עלעקטריציטעט פאר 522,000 ניו יארקע היימער;
- געהאלפן אראפטרייבן די קאסטן פון סאלאר מיט 69 פראצענט אין 10 יאר; און
- צוגעטיילט 135 מיליאן דאלאר פאר פראיעקטן וועלכע בענעפיטירן הויזגעזינדער מיט נידעריגע ביז מיטלמעסיגע איינקומפט און שוואכערע קאמיוניטיס.

**סענאטאר קעווין פארקער האט געזאגט**, "אלץ פארזיצער פון די ענערגיע און טעלע-קאמיוניקאציע קאמיטע (Energy and Telecommunications committee), טוה איך אפלאדירן NY-Sun פארן איינפירן אונטערנעמונגען וועלכע האבן געמאכט אונזער סטעיט פאר א פירער אין אנטוויקלונג פון אויסגעשפרייטע סאלאר. אזוי ווי מיר זעצן פאר זיך צו פאראויס רוקן אין די ריכטונג פון די ציהלן וואס זענען אוועקגעשטעלט געווארן דורך דעם קלימאט פירערשאפט און קאמיוניטי באשיצונג געזעץ, מוזן מיר זיך צוגרייטן פאר די קומענדיגע שריט וועלכע וועלן אונז העלפן איבערשטייגן די ציהלן און שאפן גוטע דזשאבס מיט א געהאלט פון וועלכע מען קען לעבן און בענעפיטן פון די ריינע ענערגיע אינדוסטריע. עס דערפרייט מיר צו זעהן די NYSERDA און די דעפארטמענט פון פובליק סערוויס אונטערנעמנדיג דעם וויכטיגן טריט אויף פאראויס אינעם ריכטונג צו אנקומען צו 10 גיגאוואטס פון אויסגעשפרייטע סאלאר דא אין ניו יארק סטעיט."

**סענאטאר טאד קאמינסקי האט געזאגט**, "דער פלאן וואס איז היינט פארעפענטליכט געווארן ווייזט וויאזוי מיר קענען נאכקומען אמביציעזע ציהלן מיט ריינע סאלארישע ענערגיע, ערמוטיגן ביליאנען אין פריוואטע אינוועסטירונג און זיכער מאכן אז שוואכערע קאמיוניטיס בענעפיטירן פון די וואוקס. איך טוה אפלאדירן NYSERDA און DPS פאר זייער פאראויס-קוקנדע סטראטעגיע צו מאכן ניו יארק'ס גרינע עקאנאמיע וואקסן."

**אסעמבלי מיטגליד סטיוו ענגעלברייט האט געזאגט**, "מיר אלע האבן א חלק אינעם רעדוצירן די נעגאטיווע קאנסעקווענצן פון קלימאט טויש. אין 2019 האב איך אריינגעגעבן דעם קלימאט פירערשאפט און קאמיוניטי באשיצונג געזעץ, פאדערנדיג די PSC צו אוועקשטעלן א פראגראם מיט ריינע ענערגיע סטאנדארטן צו זיכער מאכן אז 70 פראצענט פון די סטעיט'ס עלעקטריציטעט ווערט אויפגעטריבן פון ריינע ענערגיע קוועלער ביז 2030 און 100 פראצענט — פון עמיסיע-פרייע קוועלער ביז 2040. די שריט וועלכע ווערן היינט אונטערגענומען זענען א טריט אין די ריכטיגע ריכטונג."

**ווינסענט אלבעניז, דירעקטאר פון פאליסי און פובליק אנגעלעגנהייטן פאר די ניו יארק סטעיט ארבייטער ארגאניזירונג קאסע (Laborers' Organizing Fund), האט געזאגט**, "די רעזולטאטן פון דעם ווייזן פאפיר ווייזן אויף אז ריינע ענערגיע פראיעקטן אין אלע מאסן און אין אלע געגנטער ארום די סטעיט קענען געבויט ווערן מיט ארבייטער וועלכע ווערן באצאלט א קאנווענציאנאלע געהאלט. NYSERDA איז געווען א נאציאנאלע פירער מיט איר איבערגעגעבנקייט צו זיכער מאכן א יושר'דיגע איבערגאנג פאר ארבייטער אין די ענערגיע אינדוסטריע. מיר זעצן פאר צו אפלאדירן זייער איבערגעגעבנקייט צו אונזערע מיטגלידער."

**עדי באָוטיסטע, עקזעקיוטיוו דירעקטאר פון די NYC ענווייראמענטאלע גערעכטיגקייט פארבאנד (NYC Environmental Justice Alliance), האט געזאגט**, "פארברייטערן צוטריט צו סאלאר ארום די סטעיט פארזיכערט אז מער ניו יארקער – באזונדערס אין מינאריטעט קאמיוניטיס וועלכע האבן היסטאריש נישט באקומען גענוג סערוויסעס – קענען בענעפיטירן פון ריינע עלעקטריציטעט, און עס איז א גרויסע טריט אויף פאראויס פאר קלימאט גערעכטיגקייט. מיר קוקן ארויס צו העלפן ניו יארק סטעיט צו אנקומען צו די נייע שפיצן וועלכע וועלן העלפן רעדוצירן שעדליכע עמיסיעס בשעת'ן צושטעלן באדייטנדע דזשאב און עקאנאמישע געלעגנהייטן פאר יעדן."

**טאמאס א. קעלעהען, פרעזידענט פון די NYS קאנפערענס פאר אפערינדע ענדזשעניר (NYS Conference of Operating Engineers), האט געזאגט, "NYSERDA'ס היינטיגע אנאנס איז גוטע נייעס פאר ניו יארק'ס ענווייראמענט און גוטע נייעס פאר ניו יארק ארבייטער. פאדערנדיג אז ארבייטער זאלן געצאלט ווערן קאנווענציאנאלע געהאלטן אויף סאלאר פראיעקטן גרעסער פון MW1 פארזיכערט אז אונזער לאנד'ס בעסטע ארבעט'ס קראפט זענען טייל פון די מאנשאפט וואס ברענגט רעזולטאטן פאר ניו יארק'ס גרינע עקאנאמיע צוקונפט. די NYS קאנפערענס פאר אפערינדע ענדזשענירן איז שטאלץ צו אריינגיין אין א שותפות מיט די NYSEIDA אויף דעם אנאנס וואס מאכט זיכער אז ארבייטער ווערן באהאנדלט מיט ישר בשעת ניו יארק אינוועסטירט אין די ריינע ענערגיע פאר מארגן. צוזאמען מיט ניו יארק'ס פארפליכטונג אין די לעצטע יאריגע בודזשעט אריינלייגנדיג גרויסע ריינע-ענערגיע פראיעקטן אין די קאטעגאריע פון פובליק ארבעט, זענען די אנאנסירונגען גרויסע ערשטע טריט אינעם זיכער מאכן אז מיטל-קלאס דזשאבס און ניו יארק'ס ארבעטנדע מענער און פרויען וועלן טוהן די דזשאבס וועלכע מאכן זיכער אז מיר קומען נאך אונזערע קלימאט ציהלן."**

**NYSEIA עקזעקיוטיוו דירעקטאר זעק דופרען האט געזאגט, "NYSEIA לויבט אויס גאווערנער האקול און איר אדמיניסטראציע פאר זייער פירערשאפט מיטן אוועקשטעלן ניו יארק סטעיט אלץ א נאציאנאלע פיאניר אין אנטוויקלונג פון אויסגעשפרייטע סאלארישע ענערגיע. ציהלנדיג פאר GW10 פון סאלאר דורך די פארברייטערונג פון די NY-Sun פראגראם, ווי אויסגעלייגט אין דעם פלאן, וועט פירן צו טויזנטע גוט-צאלנדע דזשאבס און עס וועט פארזעצן צו לייגן סאלארישע ענערגיע אלץ א צענטראלע זייל אין ניו יארק'ס עקאנאמיע. מיר טוהען אויך אפלאדירן די אדמיניסטראציע'ס שטיצע פאר ענווייראמענטאלע גערעכטיגקייט פאדערונגען און דירעקטע פינאנצירונג פאר פראיעקטן וועלכע וועלן בענעפיטירן ניו יארק'ס שוואכערע קאמיוניטיס. דער פלאן איז אן אמביציעזער אינוועסטירונג אין ניו יארק'ס ריינע ענערגיע צוקונפט, און כאטש עס זענען דא פילע דעטאלן וועלכע דארפן נאך איבערגעקוקט און איבערגעשמועסט ווערן, קוקט NYSEIA ארויס צו ארבעטן מיט די ניו יארק סטעיט ענערגיע פארשונג און אנטוויקלונג אויטאריטעט און מיט די פובליק סערוויס קאמיסיע צו ארבעטן צוזאמען צו נאכקומען ניו יארק'ס לויבווידיגע אויסגעשפרייטע סאלאר און ענווייראמענטאלע פארפליכטונגען."**

**דעיוויד גאל, סיניאר דירעקטאר פון סטעיט פאליסי, מזרח, פאר די סאלארישע ענערגיע אינדוסטריעס פאראיין (Solar Energy Industries Association, SEIA) האט געזאגט, "דער פארגעשלאגענער פלאן וועט אוועקשטעלן לאנג-טערמיניגע פינאנצירונג צו פארברייטערן די סאלאר באליוונג פראגראם, ברענגענדיג זיכערהייט און סטאביליטעט פאר די סאלארישע אינדוסטריע און קליענטן בשעת'ן שטעלן ניו יארק אויפן וועג צו נאכקומען גאווערנער האקול'ס ציהל פון אינסטאלירן צום ווייניגסטנס 10 גיגאוואט פון אויסגעשפרייטע ענערגיע. דער פלאן ערמוטיגט קאמיוניטי סאלאר און העכערט די באליוונג פאר נידעריגע-ביז-מיטלמעסיגע איינקונפט קליענטן, העלפנדיג זיכער מאכן אז אלע ניו יארקער קענען אנטוויקלעמען אין די אריבערגאנג צו ריינע ענערגיע. מיר קוקן ארויס צו ארבעטן מיט גאווערנער האקול, מיט די ניו יארק סטעיט ענערגיע פארשונג און אנטוויקלונג אויטאריטעט, און מיט די דעפארטמענט פון פובליק סערוויס דורכאויס די רעגולאטארישע פראצעדור."**

**גערי לאבארבערע, פרעזידענט פון די געביידע און קאנסטרוקציע האנדל קאונסיל פון גרעיטער ניו יארק (Building and Construction Trades Council of Greater New York), האט געזאגט, "דער פלאן איז נאך א וויכטיגע טריט אינעם ריכטונג פון זיכער מאכן אז ניו יארק בלייבט פון פארנט מיט די פארשריט און געלעגנהייטן אין די ענווייראמענטאל-פריינטליכע עקאנאמיע. דורכן פארברייטערן די NY-Sun אונטערנעמונג וועלן נאך טויזנטער מיטל-קלאס קאריערעס געשאפן ווערן פאר ניו יארק'ס שווער-ארבעטנדע מענער און פרויען. מיר אפלאדירן גאווערנער האקול און NYSEIDA פאר זייער אנגייענדע איבערגעגעבנקייט צו אוועקשטעלן די סטאנדארטן פאר די ריינע ענערגיע אינדוסטריע דא אין ניו יארק."**

**קעיטלין קעלי אָניעל, צפון-מזרח ראיאנישע דירעקטארין פאר די פאראיין פון קאמיוניטי סאלארישע צוטריט, האט געזאגט, "מיר זענען פרייליך צו זעהן אז דער פלאן וואס NYSERDA האט אריינגעגעבן שפיגלט קלאר אפ די ווערט וואס קאמיוניטי סאלאר האט געברענגט פאר ניו יארק און וועט פארזעצן צו צושטעלן פאר די סטעיט אזוי ווי זי ארבעט צו עררייכן אירע גרעסערע קלימאט ציהלן. די פארברייטעטע רעסארסן צו ברענגען פארמערטע צוטריט צו שוואכערע קאמיוניטיס וועלן פארמערן ריינע ענערגיע יושר און עקאנאמישע בענעפיטן בשעת'ן ווייטער פאראויס רוקן די אונטערנעמונגען צו ארויסנעמען קארבאן פון באנוץ."**

**ען רעינאלדס, עקזעקיוטיוו דירעקטארין פון די פאראיין פאר ריינע ענעריגע ניו יארק ( Alliance for Clean Energy New York), האט געזאגט, "ניו יארק זעצט פאר צו זיין פעלזן פעסט אין אירע מיהען צו פארזעצן צו ברענגען וואוקס צו די סאלאר אינדוסטריע אין די עמפייער סטעיט. אין סעפטעמבער האבן מיר ווארעם אויפגענומען גאווערנער האקול'ס אנאנס פון א דרייטע נייע ציהל פון 10 גיגאוואט פאר אויסגעשפרייטע סאלאר, און יעצט קוקן מיר ארויס צו אריינגראבן אין דעם בלופרינט פאר וויאזוי דאס וועט עררייכט ווערן. אונזערע פירמע מיטגלידער קוקן ארויס צו פארזעצן צו אינוועסטירן אין – און צו שאפן נייע דזשאבס אין – ניו יארק."**

**דזשולי טייג, פרעזידענט פון די ניו יארק ליגע פון אפהיטונג וויילער ( New York League of Conservation Voters), האט געזאגט, "ניו יארק סטעיט דארף אונטערהייבן אירע סאלארישע מעגליכקייטן צו קענען נאכקומען אונזערע ריינע ענערגיע ציהלן, און גאווערנער האקול'ס איבערגעגעבנקייט צו טוהן מער פון וואס עס פאדערט זיך דורך די קלימאט געזעץ דורכן כמעט טאפלען די מאס פון אויסגעשפרייטע סאלאר איבערן סטעיט איז א קריטישע טריט אויף פאראויס. מיר באדאנקען די גאווערנער פאר איר פירערשאפט, און מיר לויבן אויס NYSERDA און DPS פארן אנהויבן א פראצעדור וואס וועט רעדוצירן שעדליכע גאז עמיסיעס און פארשטערקערן די ריינע ענערגיע עקאנאמיע."**

**דזשעף וואקראט, עקזעקיוטיוו דירעקטאר פון קלימאט דזשאבס - ניו יארק (Climate Jobs NY), האט געזאגט, "דאס איז א באגייסטערנדע טריט אינעם ריכטונג פון נאכקומען ניו יארק'ס עמיסיע רעדוקציע ציהלן, זיכער מאכן אז אונזער סטעיט'ס אריבערגאנג צו ריינע ענערגיע שאפט גוטע יוניאן דזשאבס און קאריערעס און שטופנדיג פאר אינוועסטירונגען אין שוואכערע קאמיוניטיס. די פאדערונג צו צאלן קאנווענציאנאלע געהאלטן פאר ארבייטער אין פראיעקטן העכער פון 1 מעגאוואט איז קריטיש צו קענען בויען א מאראלישע סאלאר אינדוסטריע, און מיר קוקן ארויס צו פארזעצן צו פאראויס שטופן די ארבעט'ס קראפט סטאנדארטן אין די סאלאר אינדוסטריע און אין די גאנצע ריינע-ענערגיע אינדוסטריע כדי מיר זאלן קענען בויען אן ענערגיע אריבערגאנג וואס ארבעט פאר יעדן."**

**מייקעל וועלש, אינטערנאציאנאלע וויצע פרעזידענט פון די אינטערנאציאנאלע ברודערשאפט פון עלעקטריציטעט ארבייטער (International Brotherhood of Electrical Workers, IBEW), האט געזאגט, "ניו יארק – שוין יעצט א פירער אין די מיהען פון קלימאט באשיצונג און גוטע, ריינע דזשאבס – נעמט יעצט נאך א טריט פאראויס מיטן אוועקשטעלן סטאנדארטן מיט די היינטיגע אנאנסירטע סיסטעם דורך NYSERDA און די דעפארטמענט פון פובליק סערוויסעס צו העכערן די ציהל פון 2030 צו 10 גיגאוואט פון אינסטאלירטע, אויסגעשפרייטע סאלאר. די דרייטע טריט וועט פאדערן פון אלע פארמישטע פארטייען זיך צוזאמצוקומען צו מאכן דעם אונטערנעמונג פאר א רעאליטעט, אבער עס וועט שאפן אין די פראצעדור פילע גוטע דזשאבס מיט די געפאדערטע קאנווענציאנאלע געהאלט פאר פראיעקטן העכער פון איין מעגאוואט. די טויזנטע פון גוט-צאלנדע דזשאבס וועלן גיבן די מעגליכקייט פאר ניו יארקע איינוואוינער אין אלע צען ראיאנען פון די סטעיט צו זיך הייבן צו א העכערע מצב, און די IBEW קוקט ארויס צו שפילן א וויכטיגע ראלע אין די גוטע דזשאבס זייענדיג גוטע קאריערעס אין די**

עלעקטריציטעט אינדוסטריע. מיר שטיצן די NYSEDA און DPS סיסטעם, און מיר אפלאדירן זיי פאר זייער פירערשאפט."

**עליזאבעט אימפיער, עקזעקיוטיוו דירעקטארין פון UPROSE, האט געזאגט, "צענדליגע יארן פון קאמיוניטי פירערשאפט אויפן פארנט האט געהאלפן אוועקשטעלן ניו יארק סטעיט אלץ א פירער אינעם שאפן א מער יושר'דיגע און גלייכע סאלאר מארקעט. סאלאר אנטוויקלונג איז געלעגנהייט צו לייגן יושר אין די צענטער מיטן דורכפירן א יושר'דיגע אריבערגאנג און פאררעכטן די היסטאריע פון שאדן פון פארברענען פאסיל ברענשטאף אין קאמיוניטיס וועלכע זענען היסטאריש געווען פארקוקט. UPROSE האפט אז די סטעיט וועט פארזעצן צו מאכן פארשריט מיטן שטיצן קאמיוניטי-אנגעפירטע סאלאר פראיעקטן צו רעדוצירן עמיסיעס אין שוואכערע קאמיוניטיס, פארמערן צוטריט צו לאקאלע ריינע ענערגיע, שאפן גוט-צאלנדע גרינע דזשאבס און בויען לאנג-טערמיניגע קאמיוניטי פארמעגן."**

### **ניו יארק סטעיט'ס לאנד'ס-פירנדע קלימאט פלאן**

ניו יארק סטעיט'ס לאנד'ס-בעסטע קלימאט אגענדע איז די מערסטע אגרעסיווער קלימאט און ריינע ענערגיע אונטערנעמונג אינעם לאנד, רופנדיג פאר א מסודר'דיגע און יושר'דיגע אריבערגאנג צו ריינע ענערגיע אויף א וועג וואס שאפט נייע דזשאבס און טוט ווייטער שטופן פאר א גרינע עקאנאמיע אין די צייט וואס ניו יארק סטעיט ערהוילט זיך פון די קאוויד-19 פאנדעמיע. דורך דאס אריינגעשטעלן אין געזעץ דורך דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו גרייכן איר פארלאנגטע ציל פאר א זערא-עמיסיע עלעקטריק סעקטאר ביים יאר 2040, אריינגערעכנט דאס שאפן פון 70 פראצענט איבערניציגע ענערגיע ביים יאר 2030, און צו דערגרייכן קארבאן נייטראליטעט לענגאויס דער עקאנאמיע. עס בויט אויף ניו יארק'ס פריער-אומדערהערטער אינוועסטירונגען צו פארשנעלערן דאס שאפן פון זויבערע ענערגיע, אריינגערעכנט איבער 33 ביליאן דאלער אין 102 גרויס-פארנעמיגע באנייבארע ענערגיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויבערע ענערגיע סעקטאר אין 2020, א 2,100 פראצענטיגער העכערונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביזן יאר 2035. אונטער דעם קלימאט געזעץ וועט ניו יארק בויען אויף די פארשריט און רעדוצירן שעדליכע גאז עמיסיעס מיט 85 פראצענט פון די שטאפלען וואו עס האט געהאלטן אין 1990 ביז 2050, און אין די זעלבע צייט פארזיכערן אז צום ווייניגסטנס 35 פראצענט — שטרעבנדיג צו 40 פראצענט — פון די בענעפיטן פון ריינע ענערגיע אינוועסטירונגען זאלן אנקומען צו קאמיוניטיס וועלכע זענען אין נויט, און צו מאכן פארשריט אין די ריכטונג פון די סטעיט'ס 2025 ענערגיע שפארזאמקייט ציהל צו רעדוצירן די ענערגיע וואס ווערט אויפגענוצט אויפן ארט שפארנדיג 185 טריליאן BTU'ס פון ענערגיע וואס ווערט למעשה גענוצט.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)